

जज के घर की छत पर मिली चपरासी की जली हुई लाश

जयपुर (कासं)। भांकोटा इलाके स्थित एक जज के मकान की छत पर चपरासी की जली हुई लाश मिली। गुरुवार सुबह सूचना पर पुलिस मौके पर पहुंची और मृतक की परिजनों को मौजूदगी में शव को कब्जे में लिया। एफएसएल टीम ने मौके से साक्ष्य एकत्रित किए हैं। पुलिस ने पोस्टमार्टम के बाद शव परिजनों को सौंप दिया। फिलहाल मौत के कारणों का पता नहीं चल सका है। पुलिस पूरे मामले की जांच में जुटी है।



■ बताया जा रहा है कि मृतक एनडीपीएस कोर्ट में चपरासी था, इसी कोर्ट में के. एस. चालाना जज है। बुधवार शाम को लेट होने पर वह जज के कमला नेहरू नगर स्थित घर पर रुक गया था।

■ पुलिस ने शव कब्जे में लिया, एफएसएल टीम को बुलाकर मौके से साक्ष्य जुटाए

थानाधिकारी श्रीमोहन मीणा ने बताया मृतक सुभाष मेहरा (34) जयसिंहपुरा खोर क्षेत्र का रहने वाला था। वह एनडीपीएस कोर्ट में चपरासी था। इसी कोर्ट में के. एस. चालाना जज है। घटनाक्रम के मुताबिक सुभाष बुधवार शाम को लेट होने पर जज चालाना के कमला नेहरू नगर स्थित घर पर रुक गया था। इस दौरान रात को उसने ज्वलनशील पदार्थ खुद पर उड़ेल लिया और आग लगा ली। मौके पर ही जलने से उसकी मौत हो गई। ज्वलनशील पदार्थ थिनर बताया गया है, जिसकी जांच की जा रही है।

तक सुभाष नीचे नहीं आया था। तीसरी मंजिल स्थित कमरे में जा कर देखा तो वह जल कर मृत अवस्था में पड़ा था। कमरे की कुंडी अंदर से लगी हुई थी। इस पर जज चालाना ने मृतक के परिजनों को घटना के बारे में बताया। मृतक की मां मुन्नी देवी के आने पर शव को कमरे से बाहर निकाला गया। फिलहाल पुलिस ने पोस्टमार्टम के बाद शव

परिजनों को सौंप दिया है। वहीं, मामले की जांच में जुटी है। पुलिस के अनुसार मृतक सुभाष अविवाहित था। वह शराब पीने का भी आदि था। उसका परिवार से अक्सर झगड़ा चलता रहता था। कोर्ट से लेट होने पर साधान नहीं मिलने पर अक्सर वह जज के घर पर रुक जाता था। वह बुधवार शाम को भी जज के घर रुका था, लेकिन रात में उसने आत्मदाह कर लिया।

बाल संप्रेषण गृह में दो युवकों को बंधक बनाकर सामूहिक कुकर्म

जयपुर (कासं)। राजधानी के ट्रांसपोर्ट नगर इलाके में सेठी कॉलोनी स्थित संप्रेषण गृह में सुरक्षित गृह के 18 व 24 वर्षीय दो युवकों से कुकर्म का मामला सामना आया है। आरोपी पांच युवक भी यही पर निरुद्ध हैं। पीड़ितों के परिजन की ओर से ट्रांसपोर्ट नगर थाने में दो अलग-अलग एफआइआर दर्ज करवाई गई हैं। शिकायत के अनुसार अलवार निवासी दो, प्रागपुर निवासी दो व एक सिक्करा निवासी युवक के खिलाफ मामला दर्ज किया गया है। आरोपियों ने गंदे कपड़े से लेकर जूते बर्तन भी उनसे धुलवाए। इस दौरान आरोपियों ने पीड़ितों के कपड़े फाड़ दिए और उनसे कुकर्म किया। परेशान युवकों ने घटना के बारे में परिजन को जानकारी दी। इसके बाद परिजन ने थाने में रिपोर्ट दर्ज

■ ट्रांसपोर्ट नगर इलाके में सेठी कॉलोनी स्थित संप्रेषण गृह में सुरक्षित गृह के 18 व 24 वर्षीय दो युवकों के साथ हुई कुकर्म की वारदात

■ आरोपी पांच युवक भी यही पर निरुद्ध हैं। पीड़ितों के परिजनों ने पुलिस थाने में एफआइआर दर्ज कराई

करवाई। एक मामले की जांच एसीपी आदर्श नगर हवासिंह और दूसरे मामले की जांच ट्रांसपोर्ट नगर थानाधिकारी अब्दुल वहीद कर रहे हैं। एक पीड़ित ने पुलिस को बताया कि वह अपने कमरे में सो रहा था। इस दौरान पांचों आरोपी आए और उसे बंधक बना लिया। इसके बाद उससे कुकर्म किया। पुलिस का कहना है कि शुक्रावार को पीड़ितों का मेडिकल कराया जाएगा। पीड़ित सुरक्षित गृह में बलात्कार के मामले में निरुद्ध किए

जामडोली के फार्म हाउस में घुसा बघेरा

बघेरे के दाएं पैर का पंजा बुरी तरह जखमी, नाहरगढ़ सेंटर में होगा उपचार

जयपुर (कासं)। राजधानी जयपुर में वन्यजीवों का शहरी क्षेत्र में आने का सिलसिला खत्म होने का नाम ही नहीं ले रहा है। गुरुवार को आगरा रोड स्थित जामडोली में एक बघेरा अपनी सहदद पार करते हुए फार्म हाउस में जा छिपा। जयसिंह पुरा खोर स्थित एक फार्म हाउस में बघेरे के घुसने की सूचना से हडकूम मच गया। सूचना मिलने पर जयपुर जू के पशु चिकित्सक डॉ. अशोक तंवर अपनी टीम के साथ मौके पर पहुंचे और बघेरे को ट्रंकुलाइज किया। जानकारी के मुताबिक गुरुवार को जयसिंह पुरा खोर में जैन दादावाड़ी केशव विद्यापीठ में एक तक्षिशला फॉर्म हाउस में एक फार्म हाउस में नर बघेरा घुस गया। बघेरा फार्म हाउस के टॉयलेट

में जा घुसा, जिसे देखकर मौके पर कार्यरत कार्मिक घबरा गए और उन्हें उसे टॉयलेट में ही बंद कर दिया। इसके बाद फार्म मालिक राहुल जैन ने इनकी सूचना वन विभाग और टीम रक्षा को दी। सूचना मिलने पर जयपुर जू के पशु चिकित्सक डॉ. अशोक तंवर और राजेंद्र सिंह की टीम मौके पर पहुंची और कड़ी मशक्कत के बाद उसे ट्रंकुलाइज किया। ट्रंकुलाइज किए गए नर बघेरे की उम्र 6 साल बताई जा रही है। डॉ. अशोक तंवर ने बताया कि ट्रंकुलाइज किए गए बघेरे का दाएं पैर का पंजा बुरी तरह से जखमी है, उसमें कीड़े पड़े हुए हैं। घाव काफी पुराना लग रहा है। बघेरे को नाहरगढ़ रस्क्यू सेंटर ले जाया जा रहा है। जहां उसके पैर का उपचार होगा।

हाउसिंग बोर्ड में होगी 311 कार्मिकों की भर्ती : अरोड़ा



आवासन आयुक्त पवन अरोड़ा ने कर्मचारी संघ के पदाधिकारियों के साथ वार्ता की।

जयपुर (कासं)। राजस्थान आवासन मण्डल में जल्द ही रिक्त पदों पर भर्ती होगी। आवासन आयुक्त पवन अरोड़ा ने मण्डल में 311 कार्मिकों की भर्ती प्रक्रिया को शीघ्र प्रारंभ करने के निर्देश दिए हैं। उन्होंने कहा कि एलओआई जारी करने तथा भर्ती एजेंसी का चयन करने की प्रक्रिया को दो सप्ताह के भीतर पूरा कर मंडल में कार्मिकों की कमी को शीघ्र दूर किया जाएगा। आवासन आयुक्त ने गुरुवार को बोर्ड रूम में राजस्थान आवासन बोर्ड कर्मचारी संघ के पदाधिकारियों के साथ

विकास की अध्यक्षता में हुई बैठक में सहमति दी जा चुकी है। बैठक में यूनियन पदाधिकारियों ने कर्मचारियों के पेंशन फंड एवं लीव सैलरी फंड में मंडल द्वारा 13 करोड़ रूपए एकमुश्त जमा करने पर मंडल प्रशासन का आभार जताया। इस अवसर पर मंडल की सचिव संचिता विरनोई, मुख्य अभियंता केसी मीणा, यूनियन के अध्यक्ष दशरथ कुमार, कार्यकारी अध्यक्ष भगवती प्रसाद, महामंत्री प्रदीप शर्मा, वरिष्ठ उपाध्यक्ष आरसी बुढानिया, संयुक्त मंत्री गोविन्द नाटाणी, रमेश शर्मा मौजूद थे।

हैरिटेज निगम में भाजपा पार्षदों का सद्बुद्धि यज्ञ



जयपुर (कासं)। हैरिटेज निगम मुख्यालय में भाजपा पार्षदों का धरना लगातार दूसरे दिन गुरुवार को भी जारी रहा। मेयर प्रत्याशी रही भाजपा नेत्री कुसुम यादव के नेतृत्व में पार्षदों ने कांग्रेस महापौर मुनेश गुर्जर और निगम प्रशासन के खिलाफ जमकर नारेबाजी की। इसके बाद सद्बुद्धि यज्ञ भी किया। दरअसल हैरिटेज नगर निगम में बीते दो साल में मात्र एक बार साधारण सभा की बैठक हुई है। जबकि नियमों के मुताबिक 60 दिन में यह बैठक बुलाने का प्रावधान है। परकोटा क्षेत्र में बिगड़ी सफाई-सिंचनेज व्यवस्था, बढ़ते अतिक्रमणों और वार्डों में अटके विकास कार्यों के कारण इन पार्षदों में नाराजगी है। कुसुम यादव ने कहा कि गुरुवार को

बारिश होने के बावजूद भी पार्षदों को अंदर नहीं बैठने दिया गया और न ही उनकी मांगों पर कोई ठोस कार्रवाई की गई। आज भी उन्हें केवल आशवासन दिया गया। नगर निगम हैरिटेज की महापौर मुनेश गुर्जर और कांग्रेस सरकार की सद्बुद्धि के लिए यज्ञ किया है, ताकि इन्हें सद्बुद्धि मिले और यह लोग जयपुर की जनता से जुड़े विकास के मुद्दों पर ध्यान दें। यह धरना जब तक जारी रहेगा, जब तक हम सभी को मांगे पूरी नहीं हो जाते हैं। पाण्डे पवन शर्मा ने कहा कि निगम में भ्रष्टाचार चरम पर है, वार्डों के विकास कार्यों के वर्क ऑर्डर अटके हुए हैं। भाजपा पार्षद विमल अग्रवाल ने बताया कि बीते दो सालों में कांग्रेस ने जयपुर के विकास को पीछे धकेल दिया है।

बारिश से सड़कों पर भरा पानी



राजधानी जयपुर में गुरुवार दोपहर करीब 2 बजे अचानक मौसम ने करवट ली। बादल उमड़े और ढाई बजते-बजते तेज बारिश शुरू हो गई। चने के आकार के ओले भी गिरे। इस दौरान तेज हवाएं चलीं, जिसकी वजह से दिन में ही ठिठुरन बढ़ी। बारिश से सड़कों पर जगह-जगह पानी भर गया।

कर्मचारियों का धरना आज

जयपुर (कासं)। राजस्थान मंत्रालयिक कर्मचारी संघर्ष समिति की ओर से अपनी नौ सूची मांगों को लेकर शुकवार को जयपुर में शहीद स्मारक पर विशाल धरना-प्रदर्शन किया जाएगा।

मंत्रालय कर्मचारियों की संघर्ष समिति के संयोजक मंडल सदस्य गजेंद्र सिंह राठौड़, महेंद्र सिंह धायल, राजेश पारीक, शेर सिंह यादव, सुरेश थावाड़, देवेन्द्र सिंह नरुका ने एक संयुक्त बयान जारी कर बताया गया कि सचिवालय के समान वेतनमान और कनिष्ठ सहायक का वेतन 28 जून 2013 के अनुसार 25500 करने सहित अन्य मांगों के सथमर्न में पिछले 2 महीने से सभी जिलों का दौरा किया गया। वहीं इस दौरान जयपुर स्थित विभागों में मांगों के प्रति राज्य के सभी मंत्रालय कर्मचारियों को जागरूक किया गया है। इसके बाद शुकवार को जयपुर के शहीद स्मारक पर पूरे राज्य के मंत्रालयिक कर्मचारी विशाल प्रदर्शन करके सरकार का ध्यान आकर्षित करेंगे। राजधानी स्थित समस्त विभागों के मंत्रालयिक कर्मचारियों से संयोजक मंडल सदस्यों द्वारा अनुरोध किया है कि बाहर से आने वाले सभी मंत्रालयिक कर्मचारियों का शहीद स्मारक पर उपस्थित होकर स्वागत करें।

बदमाशों की मारपीट से घायल प्रोपर्टी कारोबारी ने दम तोड़ा

बैनाड़ रोड पर श्याम नगर में बुधवार शाम आधा दर्जन बदमाशों ने लाठी-डंडों और सरियों से की थी मारपीट

जयपुर (कासं)। करधी क्षेत्र में बैनाड़ रोड पर बुधवार शाम को बदमाशों की मारपीट से घायल हुए प्रोपर्टी कारोबारी विजेन्द्र सिंह ने गुरुवार सुबह सवाइ मानसिंह अस्पताल में दम तोड़ दिया। उसकी मौत के बाद पुलिस ने दो आरोपियों को हिरासत में लिया है। इनमें एक युवक आरोपी शिवराज सिंह की मौसी का लड़का है। पुलिस ने पोस्टमार्टम करवाकर शव परिजनों को सौंपा और गुलबत्तावाड़ी में अंतिम संस्कार कराया। हमलवार बदमाशों की तलाश के लिए पुलिस ने 22 टीमें बनाई हैं, जो कि जयपुर समेत कई जिलों में दबिश दे रही हैं।

■ पुलिस ने दो लोगों को हिरासत में लेकर पूछताछ शुरू की है, इनमें एक युवक आरोपी शिवराज सिंह की मौसी का लड़का है।

■ पुलिस की 22 टीमें आरोपियों की तलाश में जयपुर समेत कई जिलों में भेजी

जात रहे कि बुधवार शाम को प्रोपर्टी कारोबारी विजेन्द्र सिंह गुलाब पर तीन कारों में आए बदमाशों ने हमला किया था। बदमाशों ने लाठी-डंडों से विजेन्द्र को इतना मारा कि वह अघमरा हो गया था। बदमाश जाते हुए फायरिंग भी करके गए थे।

कर्मची प्रमोद स्वामी भी मौके पर पहुंचे थे, उन्होंने विजेन्द्र से मुलाकात कर जानकारी ली थी। एसीपी प्रमोद स्वामी के अनुसार, विजेन्द्र पर नागौर के परबतसर निवासी जितेन्द्र सिंह, झोटवाड़ा निवासी सागर सिंह, भगवान सिंह ततारपुर और अजय सिंगोद सहित आधा दर्जन से ज्यादा बदमाशों ने हमला किया है। उनकी गिरफ्तारी के लिए कर्मची व झोटवाड़ा थाने की स्पेशल टीमें दबिश दे रही हैं।

‘तत्काल ऋण देना च्वाइस फाइनेंस का पहला लक्ष्य’

जयपुर, (का.सं.)। मुम्बई के च्वाइस समूह की गैर बैंकिंग वित्तीय कम्पनी च्वाइस फिनसर्व प्राइवेट लिमिटेड साहूकारों के माध्यम से त्वरित धन की उपलब्धता का विकल्प बन कर उबर रही है। कम्पनी में ऋण जारी करने के निर्णय में समय बचाने के लिए तकनीक का उपयोग कर जारी होने वाले ऋण का त्वरित निर्णय किया जा रहा है। यही कारण है कि राजस्थान ही नहीं बल्कि मध्य प्रदेश, दिल्ली और गुजरात में भी च्वाइस फाइनेंस की साख और ग्राहकों की संख्या में तेजी से बढ़ोतरी हो रही है। यह कहना है च्वाइस फिनसर्व प्रा. लि. के सीईओ विजेन्द्र सिंह शोखावत का। कम्पनी का लक्ष्य भी यही है कि जब भी जरूरत हो तत्काल ऋण की उपलब्धता हो सके। उन्नीता द्रावा है कि च्वाइस फिनसर्व अपनी तकनीक के दम पर महज 10 मिनट की समयवधि में ऋण स्वीकृत करने व ऋणी का क्रेडिट व रिस्क टीम के द्वारा भौतिक सत्यापन किए जाने के 24 घंटे में ऋण राशि का वितरण करने वाली देश की पहली गैर बैंकिंग वित्तीय कम्पनी-एनबीएफसी है। कम्पनी का मोबाइल एप च्वाइस मनी अपने आप में एक शाखा है, जिससे ऋण प्राप्त करने से लेकर ऋण से संबंधित किसी भी सेवा के लिए आवेदक को कम्पनी की शाखा में आने की जरूरत ही नहीं। कम्पनी से एमएसएमई श्रेणी के उद्यमियों को वर्किंग कैपिटल, पूंजीगत समर्थनों की आवश्यकता के लिए ऋण जारी कर रही है। यह ऋण एमएसएमई फ्लेक्सी ऋण, एमएसएमई टर्म लोन, सप्लाई चैन फाइनेंस, कॉर्पोरेट व्हीकल फाइनेंसिंग, सोलर फाइनेंसिंग जैसे प्रोडक्ट के माध्यम से जारी कर रही है।

साार-समाचार घनश्याम शर्मा को पुरस्कृत किया



जयपुर, (का.सं.)। भारतीय वायुसेना शैक्षिक एवं सांस्कृतिक सोसायटी की ओर से दिल्ली स्थित भारतीय वायुसेना ऑडिटोरियम में आयोजित कार्यक्रम में वायुसेना विद्यालय जयपुर के हिन्दी टी.जी.टी. शिक्षक घनश्याम शर्मा भारद्वाज को सर्वश्रेष्ठ टीजीटी शिक्षक पुरस्कार से सम्मानित किया। शर्मा के जयपुर आगमन पर उनका कॉलोनीवासियों, साथियों और परिजनों ने भव्य स्वागत किया। उनके अनुसार अखिल भारतीय स्तर पर ऐसा सम्मान मिलना बेहद बड़े की बात है। इस सम्मान के मिलने से वायुसेना विद्यालय जयपुर का नाम ऊँचा हुआ है।

बुलाकी शर्मा उपाध्यक्ष बने

जयपुर (कासं)। पण्डित जवाहर लाल नेहरू बाल साहित्य अकादमी, जयपुर की साधारण सभा द्वारा सर्व सम्मति से अकादमी की कार्यकारिणी के सदस्य बिकानेर निवासी वरिष्ठ साहित्यकार बुलाकी शर्मा को उपाध्यक्ष चुना गया है। अध्यक्ष इकराम राजस्थानी सचिव राजेंद्र मोहन शर्मा सहित सभी सदस्यों ने शर्मा को हार्दिक बधाई दी। अपने चयन पर बुलाकी शर्मा ने मुख्यमंत्री अशोक गहलोत के प्रति आभार ज्ञापित किया। उन्होंने कहा कि पण्डित जवाहरलाल नेहरू के विचारों और मूल्यों के अनुसार राज्य में पहली बार देश की सबसे पहली बाल साहित्य अकादमी का गठन हुआ है और सरकार ने प्रदेश के वरिष्ठ साहित्यकारों को बालकों के लिए काम करने के लिए अकादमी के पदाधिकारियों तथा सदस्यों के रूप में मनोनीत किया है। उन्होंने कहा कि बाल साहित्य अकादमी अनेक प्रयोग और नवाचारों के साथ वरिष्ठ साहित्यकारों के सुझावों को क्रियान्वित करेगी तथा समय समय पर उन्हें सम्मानित भी करेगी।

जेएलएफ के वक्ताओं की सूची जारी

जयपुर। समाज, व्यक्तियों और संस्कृति का प्रतिबिम्ब होता है। साहित्य पिछले पन्द्रह सालों में, जयपुर लिटरेचर फेस्टिवल एक ऐसे प्लेफार्म के रूप में विकसित हुआ है, जिसमें न सिर्फ विविध भाषाओं की प्रस्तुत किया है बल्कि अनुवाद के माध्यम से विश्विक साहित्य से श्रोताओं का परिचय भी कराया है। फेस्टिवल के वर्ष 2023 के संस्करण में, जयपुर लिटरेचर फेस्टिवल दुनिया के कुछ श्रेष्ठ अनुवादकों को शामिल करेगा। फेस्टिवल का आयोजन 19-23 जनवरी को होटल क्लार्क्स आमेर, जयपुर में किया जायेगा। आज जारी होने वाली वक्ताओं की तीसरी सूची में कई ऐसे लेखकों का नाम शामिल है, जिनके काम को आलोचकों ने भी सराहा है। लिस्ट में शामिल लेखक हैं। पुरस्कृत पुर्तगाली लेखिका एना फिलोमेना आमाल; प्रसिद्ध पत्रकार, लेखक और अनुवादक अरुना सिन्हा; साहित्य अकादमी पुरस्कार से सम्मानित अरुणा चक्रवर्ती; लेखक बिबेक देवराय; इतालवी लेखक जिओर्जियो मोंतेफोस्की; प्रमुख द्विभाषी संपादक मणि राव; लेखिका और अनुवादक मनीषा चौधरी; अनुवादक और स्तंभकार मिनी कुण्डन; पद्यभूषण सम्मानित मृगुल कौर्ति; भूतपूर्व राजनयिक और दुर्बल व मिश्र में भारत के राजदूत नवदीप सूरि; प्रकाशक व अनुवादक ऑस्कर पुजोले; अनुवाद, भाषा राजनीति और पहचान की प्रमुख स्कूलर रीटा कोटारी; समकालीन भारतीय लेखिका और कलाकार साज अग्रवाल; लेखक साक्ष्य जैन; नारोवादी लेखिका और प्रकाशक उर्वशी बुटालिया; लेखक विनीत गिल; और जाने-माने कवि, संगीत व सिनेमा लेखक यतीन्द्र मिश्रा

महिला स्वास्थ्य कार्यकर्ताओं का प्रदर्शन

जयपुर। महिला स्वास्थ्य कार्यकर्ताओं ने भर्ती की मांग को लेकर गुरुवार को स्वास्थ्य भवन का घेराव किया। साथ आंदोलनकारियों ने सामूहिक कार्य बहिष्कार भी कर दिया। राजस्थान संविदा नर्सिंग एसोसिएशन के प्रदेश अध्यक्ष गिरीश शर्मा ने बताया कि महिला स्वास्थ्य कार्यकर्ता भर्ती की विभिन्न मांगों को लेकर राजधानी में महापड़ाव डाला गया है। राजस्थान के विभिन्न जिलों में संविदा पर कार्यरत महिला कार्यकर्ताओं ने सामूहिक कार्य बहिष्कार किया है। राजस्थान संविदा एएनएम यूनियन की प्रदेशाध्यक्ष नीतू चौधरी ने बताया कि सरकार से काफी समय से महिला स्वास्थ्य कार्यकर्ता भर्ती में पदों की वृद्धि एवं भर्ती प्रक्रिया को मेरिट प्लस बोनस अंक से कवाने की मांग की जा रही है। लेकिन सरकार पर इसका कोई भी असर नहीं पड़ रहा है। ऐसे में महिला स्वास्थ्य कार्यकर्ता का सन्न दुःख का है। सरकार से बार-बार आग्रह के बाद भी मांगों पर कोई ध्यान नहीं दिया गया है।

ट्रेड फेयर, सेमिनार, जीतो के प्रोजेक्टस पर आधारित सेरेंस, म्यूजिकल नाईट, मोटिवेशनल स्पीकर्स के साथ सेरेंस, बिजनेस डेवलपमेंट प्रोग्राम, रोजनार मेला, मॉट्टोमोनी मीट, गेम्स और राजनीतिक सत्र आदि आयोजित होंगे। जीतो जयपुर लेडीज विंग की चेयरपर्सन सुश्रुषु बाकलीवाल ने बताया कि महिलाओं का समाज में स्थान और उनका सशक्तिकरण को बढ़ावा देते हुए इस साल हम द स्वयं एजिबिशन के साथ शहरी और ग्रहणी उद्योगों को बी2बी थीम पर उद्योग को बढ़ावा देने का मार्ग प्रशस्त करेंगे। इसी के साथ विंग सेटरीट नैचुरल ड्राइव चलाएगा जिसमें जयपुर के जरूरतमंद बच्चियों और महिलाओं को 2 लाख नैफिक्स बाटेंगे।

‘जीतो प्रोजेक्ट’ में युवाओं को दिया जायेगा कौशल प्रशिक्षण

जयपुर। सूफी नर्म्स के साथ मेंबर्स ने अपने परिवारजनों के साथ दिवाली मिलन समारोह का आनंद उठाया। कुछ ऐसा ही नजारा था जैन इंटरनेशनल ट्रेड ऑर्गेनाइजेशन के इंस्टालेशन, शपथ ग्रहण समारोह और जीतो जयपुर चैप्टर, लेडिज विंग और युथ विंग की नई कार्यकारिणी की घोषणा के आयोजन का। शहर के होटल मेरियट में गुरुवार को आयोजित हुए इस कार्यक्रम में शहर के कई लोगों ने शिरकत की। कार्यक्रम के दौरान सभी मेंबर्स को सम्बोधित करते हुए जीतो जयपुर चैप्टर के नवनिर्मित चेयरमैन एंड डायरेक्टर नितिन जैन ने कहा कि मेरा मुख्य उद्देश्य जीतो को समाज के सभी वर्गों की पहुंच तक लाना है, जिससे समाज के हर वर्गों को जीतो की स्क्रीम्स और प्रोग्राम्स का

फायदा मिल सके। वहीं हमारे काबिल युवाओं के टैलेंट को निखारने के लिए उन्हें मुफ्तमन अवसर प्रदान किए जाएंगे। 9 वर्षों के जीतो जयपुर के इतिहास में हमने पहली बार कार्यकारिणी में दो महिला सदस्यों को शामिल किया है इससे हम महिला सशक्तिकरण का एक नयाब उदाहरण प्रस्तुत कर रहे हैं, जो की महिलाओं द्वारा होने वाले सकारात्मक बदलाव और अवसरों का खुल कर सार्थन करेगा। स्क्रल डेवलपमेंट और बिजनेस ग्रेथ जैसे मुख्य मुद्दों के लिए जीतो सेंटर फॉर एक्सलन्स एक शानदार प्रोजेक्ट है जिसमें युवाओं को कौशल विकास के प्रशिक्षण दिया जाएगा। डायरेक्टर विमल सिंघवी ने बताया कि जीतो कॉन्क्लेव में तीन दिवसीय इवेंट आयोजित होंगे, जिसमें